

تعارف و تبصیر کا کتب

مولوی عبدالحق اسد اللہ طرہ حصاری

فتاویٰ رحمان

۵۴

صفحات

۲/- روپے

قیمت

شیخ محاشرف تاجر کتب کشمیری بازار لاہور

پتہ

حضرت ابن عباس فرماتے ہیں: کہ حضور سے بارہ ہی سوال صحابہ نے پوچھے تھے جو سب کے سب تزئین میں ہیں۔ اس کتاب میں بس انہی بارہ سوالات اور جوابات کی تشریح و توضیح ہے۔ کتاب کے شروع میں مؤلف نے "۴" عدد کی تفصیلات بھی بیان فرمائی ہے اور اس سے بھی پہلے اپنے سوانح اور تعارف کا تذکرہ فروری کچھ ہے۔

موسوع مبتدا دلچسپ ہے، سامان اتنے دلچسپ نہیں ہیں۔ عبارت گنگلک، بات بوجھل اور ترتیب غیر باذوب سی ہے۔ بایں ہمہ یہ پڑھنے کی چیز ہے۔ (عزیز زبیری)

(۲)

آئینہ نبوت

۱۰ کتاب

جناب محمد منیر صاحب قمریہ لکھنؤ

مرتبہ

۴۸۰ صفحات درمیانہ سائز

صفحات

عہدہ

کتابت، طباعت، کاغذ

بزم الہلال جامعہ سفیہ لائٹ پور

ناشر

درج نہیں ہے۔

قیمت

مرکزی جمعیت اہل حدیث کی مرکزی درس گاہ جامعہ سفیہ لائٹ پور کے طلبہ نے "بزم الہلال" کے نام سے ایک انجن قائم کر رکھی ہے جو ایک مجلہ "الہلال" شائع کرتی ہے۔ یہ زیادہ تر طلبہ کی تحریری کاوشوں پر مشتمل ہوتا ہے۔

زیر نظر کتاب اسی مجلہ البلال کی خصوصی اشاعت ہے۔ اس کا موضوع سیرت خیر البشر صلی اللہ علیہ وسلم ہے۔ اور یہ سیرت طیبہ کے مختلف پہلوؤں پر لکھے ہوئے تقریباً پچاس مقالات کا مجموعہ ہے۔ بیشتر مضامین جامعہ سلفیہ کے ہونہار طلبہ کے لکھے ہوئے ہیں۔ ایسے پاکیزہ موضوع سے طلبہ کی دلچسپی بجائے خود قابل ستائش ہے۔ لیکن کتاب پر تبصرہ کرتے وقت ہم گویم مشکل دیگر نہ گویم مشکل کی کیفیت سے دوچار ہیں۔ ایک طرف تو طلبہ کا اخلاص اور جذبہ حب رسول ہے۔ جس کے لیے وہ بجا طور پر تحسین اور حوصلہ افزائی کے مستحق ہیں۔ دوسری طرف جب ہم قدم قدم پر زبان و بیان، املا اور کتابت کی فاحش غلطیاں دیکھتے ہیں تو لامحالہ یہ رائے قائم کرنی پڑتی ہے کہ یہ موضوع کا حق ادا کیا گیا ہے، نہ مضامین کی تہذیب پر کا حق، عقریزی کی گنتی ہے اور نہ مناسب پروٹ ریڈنگ کی گنتی ہے۔ ہم یہاں مشتے نمونہ از خردارے صرف چند غلطیوں کی نشاندہی پر اکتفا کریں گے۔

- ۱۔ خیر البشر غائب دان نہ تھے (صفحہ ۲۵۳) یہ ایک مضمون کا جلی عنوان ہے۔ غیب دان کو "غائب دان" لکھنا انیسویں صدی کے مضمون کے اندر بھی کئی جگہ غیب کی جگہ غائب لکھا گیا ہے۔ صفحہ ۲۵۵ پر حضرت ربیع بنت معوذ کی بجائے ربیعہ بنت معوذ لکھنا دیکھا گیا ہے۔
- ۲۔ کتاب کے فاضل مرتب اور کئی دوسرے مضمون نگاروں نے جگہ جگہ نہ ہی کی ترکیب استعمال کی ہے۔ نہ کے مما بعد ہی کا استعمال زبان کے معائب میں شمار ہوتا ہے۔ اسی طرح دھوکا کی بجائے جگہ جگہ دھوکہ لکھا گیا ہے۔
- ۳۔ صفحہ ۱ کی آخری سطر کے بعد کچھ فقرے ترک ہو گئے ہیں۔
- ۴۔ ابوان ساٹے میں آگئے۔ مجوسیت کے اوراق خزاں بھرنے لگے۔ ہر قسم کی پرستیاں اس وقت کی فطرت ثانیہ تھیں (صفحہ ۱۸) یہ کیسی زبان ہے؟
- ۵۔ شروع میں مسلمانوں نے ایک دفعہ حبشہ کی طرف ہجرت کی (۱۹) حالانکہ تاریخ کا ہر ملاحظہ علم جانتا ہے کہ مسلمانوں نے حبشہ کو دوبار ہجرت کی۔
- ۶۔ "کئی دنوں کے دل گداز سفر کے بعد" (صفحہ ۱۹) پر صعوبت سفر کو دل گداز لکھنا ستم ظریفی ہے۔
- ۷۔ ہر کوئی چاہتا تھا کہ آپ مجھے شرف میزبانی بخشیں (صفحہ ۱۹) یہاں مجھے کے بجائے اسے ہونا چاہیے تھا۔
- ۸۔ ظلمات و گمراہی (صفحہ ۳۸) ضلالت و گمراہی لکھنا چاہیے تھا۔

- ۹۔ ”جیچا کے ہمراہ سفر شام کی سعادت نصیب ہوئی“ (صفحہ ۳۹) بھلا حضورؐ کے لیے شام کا سفر کون سی سعادت کا باعث تھا۔
- ۱۰۔ ”میں نے اس کے اندر ہر وہ نشانیاں اور خدو خال پائے جو پیغمبر کی نشانی ہماری کتب میں موجود تھی (صفحہ ۴۰) یہ فقرہ زبان کے لحاظ سے یکسر غلط ہے۔
- ۱۱۔ کیسٹی قائم کر کے یہ پاس کیا (صفحہ ۴۰) پاس کیا کی بجائے عہد کیا زیادہ موزوں تھا۔
- ۱۲۔ حضرت خدیجہ الکبریٰؓ اس طرح کھینچتی ہے (صفحہ ۴۲) ادب کا تقاضا یہ ہے کہ ہرے کی بجائے ہیں لکھا جائے۔
- ۱۳۔ بھوڑوں کا بھوج (صفحہ ۴۲) یعنی چیر؟
- ۱۴۔ جنگ طبوس (صفحہ ۴۸) ہم نے حرب لبوس کا نام تو سنا ہے لیکن ”جنگ طبوس“ کا نام کبھی نظر سے نہیں گزرا۔
- ۱۵۔ آتش غضب پھڑک اٹھی (صفحہ ۵۰) یہ کتابت کی غلطی معلوم ہوتی ہے کہ پھڑک کی جگہ پھڑک لکھا گیا۔
- ۱۶۔ اسماعیل سیع اللہ (صفحہ ۵۰) حضرت اسماعیلؑ کا لقب ذبیح اللہ تھا۔
- ۱۷۔ یہ لوگ (یعنی قریش) اونٹوں، گھوڑوں کے ریڑھ لیے پھرتے تھے (صفحہ ۴۸) یہ تمام قریش کا شعار نہیں تھا۔ قریش الظاہر کی زندگی بلاشبہ بدویانہ تھی لیکن قریش البطحاء متہدن لوگ تھے اور ان کا متعلق قیام مکہ میں تھا۔
- ۱۸۔ اور کوئی یہ کام سرانجام نہیں دے سکتا۔ (صفحہ ۵۰) اس کی بجائے ”اور کوئی یہ کام نہیں کر سکتا“ ہونا چاہیے تھا۔
- ۱۹۔ ایک مشرک نے سعد بن ابی وقاصؓ کو زخمی کر ڈالا (صفحہ ۵۳) واقعہ اس کے بالکل برعکس ہے۔ فی الحقیقت حضرت سعدؓ نے ایک مشرک کو زخمی کیا تھا اس طرح وہ پہلے شخص ہیں جنہوں نے راہِ حق میں خونریزی کی۔
- ۲۰۔ نچلہ درجہ (صفحہ ۵۵) صحیح زبان ”نچلے درجہ“ ہے۔
- ۲۱۔ حضرت خبابؓ بن الارت (صفحہ ۵۶) صحیح نام خبابؓ بن الارت ہے۔
- ۲۲۔ حضرت ابولکبہؓ جہنی (صفحہ ۵۶) حضرت ابولکبہؓ جہنی نہیں بلکہ ازہمی تھے۔
- ۲۳۔ حضرت جعفر بن طیار (صفحہ ۵۷) حضرت جعفرؓ کا لقب طیار تھا اور ابوطالب کے کے بیٹے تھے۔

۲۴۔ صفحہ ۷۰ پر ”مواخاۃ“ کے عنوان کے تحت جو کچھ لکھا گیا ہے ”وہ عقد مواخاۃ“ کے واقعہ کی صحیح عکاسی نہیں کرتا۔ حضورؐ نے مہاجرین اور انصار کے مابین مواخاۃ قائم کرائی تھی۔

۲۵۔ منافقین کے ساتھ نہایت رواداری کا سلوک برتتے ہوئے انھیں بے وقوف بنائے رکھا۔ (صفحہ ۷۱) کیا فاضل مضمون نگار کو علم نہیں کہ کسی کربے وقوف بنانے سے ذمہ کا پہلو نکلتا ہے وہ اپنا مافی الضمیر احسن پیرائے میں بھی بیان کر سکتے تھے۔

۲۶۔ قیصر و کسریٰ کے تاجدار (صفحہ ۶۹) یعنی چہ؟

۲۷۔ کی زندگی (مملوک کی زندگی) صفحہ ۶۸۔ جناب نائب شیخ الحدیث سے یہ توقع نہیں بنتی کہ وہ کی زندگی کو مملوک کی زندگی قرار دیں اور حضورؐ کو مملوک سیاست دان لکھیں۔ حضورؐ کو میں کس کے مملوک مانتے؟

۲۸۔ مالدار عورت تھی (صفحہ ۷۲) ادب! مالدار خاتون تھیں ”لکھنے کا متقاضی تھا۔

۲۹۔ زید بن وغنہ — عضل و نادرہ (صفحہ ۷۶) زید بن دثنہ اور عضل و نادرہ لکھنا چاہیے تھا۔

۳۰۔ زاد المصادر میں علامہ ابن قیم لکھتے ہیں (صفحہ ۱۳) علامہ ابن قیم کی کتاب کا نام زاد المعاد ہے نہ کہ زاد المصادر۔

۳۱۔ صفحات ۸۱ تا ۸۵ پر کئی غزوات و مقامات وغیرہ کے نام غلط لکھے گئے ہیں اور پھر سنہ ہجری دیا ہی نہیں گیا۔ وغیرہ وغیرہ۔

بعض مضامین میں واقعاتی اور تاریخی تسامحات بھی لکھتے ہیں۔

ہم اپنے عزیز طلبہ کو مشورہ دیں گے کہ وہ کسی دینی اور ملی موضوع پر قلم اٹھاتے وقت زیادہ تحقیق و تفحص سے کام لیا کریں۔ معیاری تحریر و نگارش سخت محنت اور جگر کاوی کا مطالبہ کرتی ہے۔ انشا پر داری بھی ایک فن ہے اور زبان کی نزاکتوں کو سمجھنے بغیر کوئی شخص اچھا انشا پرداز نہیں بن سکتا۔ ہم جامعہ کے فاضل اساتذہ سے بھی گزارش کریں گے کہ وہ طلبہ کو صحیح اور زبان سکھانے پر بھی خاص توجہ دیں اور چھاپنے سے پہلے ان کے مضامین بنظر تحقیق دیکھ لیا کریں۔ یہ سطور لکھنے سے ہمارا مقصد بخدا یہ نہیں ہے کہ طلبہ کی دل نشکشی ہو بلکہ ہم چاہتے ہیں کہ اس معاملے میں ان کی مناسب تربیت اور رہنمائی ہونی چاہیے اگر اس کا معقول انتظام کر دیا گیا تو ہم یقین ہے کہ یہی طلبہ ایک دن ملک کے بہترین انشا پرداز بن جائیں گے اور ان کی تحریری کاوشیں وطن عزیز میں دین حق کو سر بلند کرنے میں محدود معاون ثابت ہوں گی۔

(طالب ہاشمی)